

జీవ వాక్యము

(1 యోహాను 1:1-4)

మొదటి యోహాను పత్రిక రచయిత పత్రికలో ఎక్కడా కూడా తనను తాను గుర్తించుకోడు. అయితే, యేసు యొక్క ప్రత్యక్షసాక్షులలో ఇతరులతో తనను తాను కూడా చేర్చుకున్నాడు. మొదటి యోహాను పత్రికను వ్రాసిన ప్రత్యక్షసాక్షి క్రీస్తు అపొస్తలుడైన యోహాను అని ప్రాచీన గ్రంథముల ప్రతులు ఉద్ఘాటిస్తాయి. మొదటి శతాబ్దమునకు చెందిన మొదటి యోహాను పత్రిక యొక్క చేతితో వ్రాయబడిన ప్రతుల యొక్క శీర్షికలలో యోహాను పేరు ఉన్నది. అంతేగాక, గ్రీకు ప్రతులను ఇతర భాషలలోనికి అనువదించిన ప్రాచీన అనువాదములలోని శీర్షికలలో కూడా యోహాను పేరు ఉన్నది. కాబట్టి, ఆది నుండే ఈ పత్రిక యొక్క రచయిత జబదదాయి కుమారుడైన యోహాను అని క్రైస్తవులు నమ్మారు అని స్పష్టమవుతుంది.

గ్రీకు లేక ఆంగ్ల భాషలో అనుబంధిత సర్వనామము (“ఎవరు,” “ఎందుకు,” “అది”) ఒక విశేషణ పదమును పరిచయం చేస్తుంది. “బాడ్డి పెట్టుకున్నవాడు ఎవరో అతడే పోలీసు” అను వాక్యములో “ఎవరో” అను పదము అనుబంధిత సర్వనామమైయున్నది మరియు “బాడ్డి పెట్టుకునేవాడు” అనునది విశేషణ పదమైయున్నది. ఇది ఎలాంటి వ్యక్తిని గూర్చి చర్చ జరుగుతుందో పాఠకునికి తెలియజేస్తుంది. ఉదాహరణకు, “మంచి వ్యక్తి”కి బదులుగా, “బాడ్డి పెట్టుకొన్న వ్యక్తి” అని మనము ప్రధానముగా చెబుతున్నాము. యోహాను తన రచనను విశేషణ వాక్య క్రమములో ఆరంభించాడు. 1 యోహాను 1:3 వరకు అతడు “తెలియజేయుచున్నాము” అను ప్రాముఖ్యమైన క్రియాపదమును అందించలేదు. ఈ విధముగా వర్ణించబడిన వ్యక్తి, యోహాను చెప్పినట్లు, వారికి తెలియజేసిన వ్యక్తియైయున్నాడు. ఇది మానవ ఇంద్రియముల ద్వారా గ్రహించబడుతుంది. యేసు ఒక క్షణిక భ్రమ కాదు. ఆయన రక్త మాంసములు గలవాడు.

యేసు క్రీస్తును గూర్చి అతడు పొందిన సాక్ష్యము ప్రత్యక్షసాక్షుల నుండి వచ్చినది అని యోహాను తన పాఠకులకు రూడిగా చెప్పాడు. యేసును చూసిన, ఆయన మాటలను వినిన, మరియు ఆయనను తాకినవారిలో రచయిత తనను తాను కూడా చేర్చుకున్నాడు. ప్రత్యక్ష సాక్షులు ప్రకటించిన దానికంటే యేసు యొక్క వ్యక్తిత్వము భిన్నమైనది అని ఊహించు క్రైస్తవుల మధ్య కొన్ని స్వరాలు పుట్టాయి కాబట్టి రచయిత ఈ విషయమును నొక్కి చెప్పాడు. యేసు క్రీస్తు ఒక వేళ క్షణిక భ్రమ అయ్యింటే సువార్త సందేశము బలహీనమైనదిగా ఉండేది అని యోహాను నొక్కి చెప్పాడు. యేసు శారీరదారియై ప్రత్యక్షమాయెను అని అతని విశ్వసించు శ్రోతలు పునఃనిశ్చయతను కలిగియుండుటకు అతడు వ్రాయుచుండెను. క్రైస్తవ ప్రకటనలో స్పష్టముగా కనబడిన

ఆనందము ఆయన మానవుడగుట మీద ఆధారపడియుండినది. వారు యేసు యొక్క మానవత్వమును గూర్చి నిశ్చయతను పొందినప్పుడు, వారి ఆనందము పరిపూర్ణమవుతుంది.

జీవవాక్యమును గూర్చినది, ఆదినుండి ఏది యుండెనో, మేమేది వింటిమో, కన్నులార ఏది చూచితిమో, ఏది నిదానించి కనుగొంటిమో, మా చేతులు దేనిని తాకి చూచెనో, అది మీకు తెలియజేయుచున్నాము. ఆ జీవము ప్రత్యక్షమాయెను; తండ్రియొద్ద ఉండి మాకు ప్రత్యక్షమైన ఆ నిత్యజీవమును మేము చూచి, ఆ జీవమును గూర్చి సాక్ష్యమిచ్చుచు, దానిని మీకు తెలియపరచుచున్నాము. మాతోకూడ మీకును సహవాసము కలుగునట్లు మేము చూచినదానిని వినినదానిని మీకును తెలియజేయుచున్నాము. మన సహవాసమైతే తండ్రితోకూడను ఆయన కుమారుడైన యేసుక్రీస్తుతో కూడను ఉన్నది. మన సంతోషము పరిపూర్ణమవుటకై మేమీ సంగతులను వ్రాయుచున్నాము (1 యోహాను 1:1-4).

యేసును గూర్చి మాట్లాడుతు యోహాను ఒక తటస్థమైన సర్వనామమును ఉపయోగించుట ఆశ్చర్యమును కలిగిస్తుంది. తటస్థమైన *ఠి* (హో, “ఉన్నది”)కు బదులుగా, మనము పులింగమును *ఠి* (హోస్, “ఉన్నవాడు”) ఆశిస్తాము. “ఆదినుండి ఏది యుండెనో, మేమేది వింటిమో, కన్నులార ఏది చూచితిమో, ఏది నిదానించి కనుగొంటిమో, మా చేతులు దేనిని తాకి చూచెనో” (1:1) లోని తటస్థ సర్వనామము, ఒకవేళ అతడు యోహాను మరియు అతని తోటి ప్రత్యక్షసాక్షులు ప్రకటించిన సందేశమును గూర్చి ఒకవేళ అతడు మాట్లాడుతుంటే దీనికి అర్థము ఉండేది. అయితే తాను చూచినదానిని, నిదానించి కనుగొనిన దానిని, తాకినదానిని గూర్చి వ్రాయుచున్నాను అని యోహాను చెప్పాడు. తటస్థ సర్వనామము కేవలం “జీవవాక్యమును” మాత్రమే సూచించగలదు (1:1); ఇది కేవలం యేసును మాత్రమే సందేహించగలదు. ఈ తటస్థము కొరకు ఏదైనా ప్రాముఖ్యతను యోహాను ఉద్దేశించియుంటే, దానికి కారణము యేసును అతడు మానవ స్థాయి కంటే ఉన్నతమైన స్థాయిలో ఉంచగోరుట కావచ్చు.

యేసు దైవం అయినప్పటికీ, ఆయన శరీరమందు ప్రత్యక్షమయ్యాడు అని యోహాను ఉద్ఘాటించాడు. తటస్థము యొక్క ఉపయోగము యేసు యొక్క దేవత్వమును సూచిస్తుంది, కాని యేసు దేవుని యొక్క వ్యక్తీకరణ అని సూచించుట కంటే ఇంకా ఎక్కువ విషయములను యోహాను చెప్పగోరాడు. యేసు ప్రధానమైన పాత్రగా ఉన్నప్పుడు యోహాను తటస్థ సర్వనామములను ఉపయోగించుట నేటి పాఠకులకు ఆశ్చర్యముగా అనిపించవచ్చు, కాని ఆ సత్యము ఆధారముగా వ్యాఖ్యాన నిర్ధారణలను వెలికితీయు విషయములో వారు జాగ్రత్తగా ఉండాలి. అతడు తటస్థమును ఉపయోగించుట యోహాను వ్రాసిన మొదటి పత్రికకు మాత్రమే వర్తించదు అని దగ్గరగా పరిశీలన చేయుట తెలియజేస్తుంది. యోహాను 6:37, 39 వంటి వాక్యభాగములలో, వాక్యభాగము స్పష్టముగా వ్యక్తులను సూచించినప్పుడు తటస్థ సర్వనామములు ఉపయోగించబడినవి. కొలస్సీ. 3:14లో, తటస్థ అనుబంధ సర్వనామము స్త్రీలింగమైన ఆగాపేను (ప్రేమ) పూర్వ పదముగా కలిగియున్నది 1 కొరింథీ. 3:5లో, తనను మరియు

అపొల్లోను సంబోధించుకొనుటకు పౌలు తటస్థ సర్వనామమును ఉపయోగించాడు. 1 యోహాను 1:1లో ఉపయోగించిన తటస్థ అనుబంధ సర్వనామాల యొక్క ఉపయోగము మీద ఆధారపడు వ్యాఖ్యాన నిర్ధారణలు అనిశ్చితమైనవి అని ఇట్టి వశ్యత తెలియజేస్తుంది.

యేసు యొక్క సంపూర్ణ మానవత్వమును అంగీకరించని అబద్ధ బోధకులు సంఘములో బోధించుటకు అవకాశము ఉండిన కాలమును యోహాను ఎదుర్కొన్నాడు. ఇతర రచయితలు దీనికి పూర్తిగా వ్యతిరేకముగా ఆయన పూర్తిగా మానవుడే అని వక్కాణించారు. అయితే యేసు సంపూర్ణముగా మానవుడు మరియు సంపూర్ణముగా దేవుడు అని యోహాను ఉద్ఘాటించాడు. అతడు ఒక ప్రత్యక్ష సాక్షి యొక్క అధికారముతో వ్రాశాడు. “సాక్షి” అను పదము ఈ పత్రిక అంతటిలో ఒక ప్రాముఖ్యమైన పదమైయున్నది. యోహాను తాను చూసిన మరియు వినిన మనుష్యుడైన యేసుకు మరియు యేసు ప్రత్యక్షుడైన దేవుడు అని చెప్పుటకు సాక్షి అయ్యున్నాడు. మానవ యేసును గూర్చి, అపొస్తలుడు *ἠγάπησεν* (సెలఫవో, “తాకుట”) అను క్రియాపదమును ఉపయోగించాడు. ఇది క్రొత్త నిబంధనలో మరొక మూడు చోట్ల మాత్రమే కనిపించు ఒక స్వర్గకు సంబంధించిన పదమైయున్నది (లూకా 24:39; అపొ. 17:27; హెబ్రీ. 12:18). యోహాను మరియు అతని తోటివారు యేసును చూచుట మరియు ఆయన మాటలను వినుట మాత్రమే కాదుగాని, వారు ఆయనను తాకారు. వారి చేతులు ఆయనను తాకాయి.

1 యోహాను పత్రికలోని మొదటి నాలుగు వచనములు వ్యాకరణము మరియు శబ్దప్రయోగ లక్షణముతో నిండియున్నది. రచయిత ఎంపిక చేసుకున్న క్రియా పదాలు యేసు యొక్క మానవత్వమును ఉద్ఘాటిస్తాయిగాని, ఆరంభ మాట అయిన “ఆదినుండి ఏది యుండెనో” అనునది ఆయన శాశ్వతత్వమును గూర్చి మాట్లాడుతుంది. REB 1:1ని ఈ విధంగా అనువదిస్తుంది, “అది ఆదినుండి ఉండెను; దానిని మేము వింటిమి; మా కన్నులతో దానిని మేము చూచితిమి; దానిని మేము నిదానించి కనుగొంటిమి, చేతులతో తాకి చూచితిమి; జీవమునిచ్చు వాక్యము మన అంశమైయున్నది.” యోహాను యొక్క పరిచయ మాటలు యేసును గూర్చి ఒక సామాన్య ప్రతిపాదనలు చేస్తున్నాయి, కాని అపొస్తలుని మనస్సులో మరికొన్ని విషయములు ఉండియుండవచ్చు. అపొస్తలుల ప్రసంగము యేసు శరీరధారియైన దేవుడు అయ్యున్నాడు అని మాత్రమే ఉద్ఘాటించలేదుగాని, శరీరధారియైన యేసు మరణములో నుండి తిరిగిలేచాడు అని కూడా ఉద్ఘాటించాడు. “తాకుట” అను క్రియాపదము, తాను మరణము నుండి పునరుత్థానుడైన తరువాత వచ్చి తనను తాకమని తన శిష్యులను ఆహ్వానించినప్పుడు లూకా సువార్తలో యేసు ఉపయోగించిన క్రియాపదమైయున్నది (లూకా 24:39). యోహాను యొక్క ఉద్ఘాటనల వెనుక క్రీస్తు విరోధుల తిరస్కరణలు ఉన్నాయి.

ὁ λόγος τῆς ζωῆς (హో లోగోస్ టెన్ జోస్, “జీవవాక్యము”) అను మాట యోహాను చూసిన మరియు తాకినదానికి దగ్గర సంబంధము కలిగినదిగా ఉన్నది. 1 యోహాను 1:1లోని “వాక్యము” అను పదము యోహాను 1:1లో పరిచయం చేయబడిన యేసును

మనకు జ్ఞాపకము చేస్తుంది. యేసు వ్యక్తిత్వము మరియు తద్వారా ఆయనను గూర్చి ప్రకటించబడిన వాక్యమును వేరుచేయలేము. తన వంటి అపొస్తలుల ద్వారా వారు వినిన సందేశము సంపూర్ణమైన దేవుని సందేశము అయ్యున్నది అని క్రైస్తవ పాఠకులకు కనుపరచుట యోహాను యొక్క భారము అయ్యున్నది. వారు ఆది నుండి వినిన సందేశము వారు తిరిగి జన్మించుటకు కారణమైయుంది. వారు క్రైస్తవులు అని ఉద్ఘాటించిన సత్యము వారు అపొస్తలుల నుండి పొందుకొనిన సత్యమైయున్నది. భిన్నముగా, ఆ మధ్య కాలములో వారిని ప్రభావితము చేసిన అబద్ధ బోధకులు అబద్ధములను బోధించుచున్నారు మరియు జీవించుచున్నారు.

యేసును గూర్చి సాక్ష్యమిచ్చిన ఇతరులను కూడా యోహాను తనతో కూడా చేర్చాడు. కొంచెం ముందుకు సాగుతూ, రచయిత అతడు మరియు ఇతరులు సాక్ష్యమిచ్చిన విషయములను ప్రకటించాడు. “ఆ జీవము ప్రత్యక్షమాయెను” కాబట్టి “నిత్యజీవము” యోహాను పాఠకులు పొందిన ఆశీర్వాదమైయున్నది. యోహాను తరువాత ఇలా చెప్పాడు, “ఆ నిత్యజీవమును మేము చూచి, ఆ జీవమును గూర్చి సాక్ష్యమిచ్చుచు, దానిని మీకు తెలియ పరచుచున్నాము” (1:2). నిత్యుడు, అనగా సమస్తమును సృజించినవాడైన జీవము. దేవుడు ఆయన ద్వారా బయలుపరచుటకు మానవ రూపమును దాల్చాడు. ఆదినుండి ఉన్నవానిని యోహాను మరియు తోటి సాక్ష్యులు చూచుట మరియు వినట మాత్రమే కాదుగాని, ఆయనను గూర్చి వారు మాట్లాడారు కూడా; వారు “నిత్యజీవము”ను గూర్చి సాక్ష్యమిచ్చారు. నజరేయుడైన యేసు “నిత్యజీవమైయున్నాడు.” ఆదినుండి “తండ్రితో” ఉన్నవాడు (1:2) ఆయనే. యోహాను తన మొదటి పత్రికను వ్రాయుటకు వంద సంవత్సరముల కంటే తక్కువ కాలము ముందే, యేసు క్రీస్తు సాక్ష్యాలకు ప్రత్యక్షమయ్యాడు. ఆయన మరణము నుండి తిరిగిలేచాడు, మరియు ఆయన దేవుని కుమారుడు అని సాక్ష్యులు ప్రకటించారు. జాన్ ఆర్. డబ్ల్యు. స్టాల్ ఈ వాక్య భాగమును కొంత వరకు క్రోడీకరించాడు:

క్రీస్తునందు జీవమును గూర్చిన సందేశమును మనము ప్రకటించునప్పుడు, మనము నిత్యుని యొక్క చారిత్రక ప్రత్యక్షత మీద దృష్టిపెడతాము. నరావతారమునకు సాక్షులుగా ఉండుటకు మనము విశేషమైన అర్హతను పొందాము కాబట్టి కొంత వరకు మనము దీనిని చేస్తాము. మన సొంత కన్నులు ఆయనను చూశాయి, మరియు స్వయంగా మన చేతులు ఆయనను తాకాయి. ఆయనను మనకు మనముగా విన్నాము మరియు పట్టుకున్నాము.¹

“మేము” అను సర్వనామమును ఉపయోగించినప్పుడు యోహాను తనతో పాటు ఎవరిని చేర్చాడు? నిస్సందేహముగా దీనిలో అపొస్తలులు చేర్చబడ్డారు,² కాని యోహాను ఇతరులను కూడా చేర్చినట్లు అనిపిస్తుంది. అపొస్తలులు అతని తోటి సాక్షులైయున్నారు, కాని యోహాను తాను వ్రాసిన సంఘములలో క్రీస్తును ప్రకటించిన నమ్మకమైన బోధకులను కూడా చేర్చియుండవచ్చు. ఇక్కడ, అపొస్తలుల సందేశము ప్రకటించబడినది కాబట్టి, “మేము” కేవలం యోహాను రచనల యొక్క మొదటి పాఠకులు వినిన అపొస్తలులు మాత్రమే కాదు. అపొస్తలులు ప్రకటించిన సందేశము యేసు యొక్క

దేవత్వమును మరియు శరీరదారియగుటను ప్రకటించింది. ఇంతకు ముందు యోహాను సువార్తలో కనిపించిన ఉన్నతమైన క్రీస్తు శాస్త్రము పత్రికలో స్పష్టముగా కనిపిస్తుంది. తండ్రి యొక్క సన్నిధిలో నుండి వచ్చిన జీవము, మన మధ్య ప్రత్యక్షమాయెను.

1:1 యొక్క ఆరంభములో “జీవవాక్యమును గూర్చినది” అను మాట తరువాత, “జీవవాక్యము” అంటే ఏమిటో వివరించుటకు యోహాను ప్రయత్నించాడు. సంఘముతో సహవాసము చేయుట నుండి వెనుదిరుగునట్లు కొందరుని పురికొల్పిన క్రీస్తు విరోధ సందేశము యొక్క వెలుగులో ఈ వివరణ చాలా ప్రాముఖ్యమైనది (2:19). దారిత్రక సన్నివేశములు ఆరంభ బిందువులైయున్నవి. ఆదియందు, నజరేయుడైన యేసు యొక్క వ్యక్తిత్వములో వాక్యము కనుపరచబడినది. యేసు వ్యక్తిత్వములోని వాక్యము మరియు ప్రకటించబడిన వాక్యము యోహాను మరియు ఇతరులు ప్రకటించిన సాక్ష్యములో మిళితమైయుంది. వాక్యము తండ్రితో కూడా ఉండిన “నిత్యజీవమైయున్నది” కాని ఇప్పుడు యోహాను యొక్క పత్రికను చదువు క్రైస్తులకు తెలియపరచబడినది.

యోహాను మరియు అతని తోటి బోధకులు దేవుడు వారికి బయలుపరచిన సందేశము యొక్క పూర్ణతను ప్రకటించారు. వారు దేనిని విడిచిపెట్టలేదు; యోహాను పాఠకులకు ఏమి తక్కువ కాలేదు. యోహాను ఇలా వ్రాయుచున్నాడు, “మేము చూచినదానిని వినినదానిని మీకును తెలియజేయుచున్నాము” (1:3; చూడండి యోహాను 20:30, 31). ప్రకటించబడిన సందేశము ద్వారా, యోహాను వంటి బోధకులు నమ్మినవారితో ఒక సామాన్య సహవాసమును పంచుకున్నారు. నమ్మినవారి మధ్య సహవాసము, దేవునితో వారంతా కలిగియుండిన సామాన్య సహవాసము మీద ఆధారపడియుండెను.

“సహవాసము” (κοινωνία, కోయినోనియ) అని అనువదించబడిన గ్రీకు పదము 1 యోహాను మొదటి అధ్యాయములో నాలుగు సార్లు (1:3 [మూడుసార్లు], 6, 7), కనిపిస్తుందిగాని యోహాను రచనలలో ఇంకా ఎక్కడా కనిపించదు. ఈ పదము ఒక “అనుబంధమును, సాంగత్యమును, సహవాసమును, దగ్గర సంబంధమును” సూచిస్తుంది.³ యోహాను సమకాలీన రచయితలు దీనిని ముఖ్యముగా భార్య భర్తల కొరకు ఉపయోగించారు. వివాహము మానవ అనుబంధములన్నిటిలో అత్యంత సన్నిహితమైనదిగా ఎంచబడింది.⁴ క్రొత్త నిబంధనలో, ఈ పదము కొన్నిసార్లు విశ్వాసులు ఒకరితో ఒకరు పంచుకొను సామాన్య విమోచన, నిరీక్షణ, విశ్వాసము మరియు ప్రేమను సూచిస్తుంది (1 కొరింథీ. 1:9; 10:16; 2 కొరింథీ. 13:14). మరికొన్ని సార్లు, ఈ పదము ఆస్తులను లేక బాధ్యతను పంచుకొను ఒక ప్రాథమికమైన విషయమును తెలియజేస్తుంది. యెరూషలేములో పేదల కొరకు తాను సేకరించిన ధనము కొరకు పౌలు కోయినోనియ అని పిలిచాడు (2 కొరింథీ. 8:4; 9:13).

దేవుని యందు ఒక సామాన్య విశ్వాసము ద్వారా ప్రజలు ఒకరితో ఒకరు అనుబంధపరచుకుంటే తప్ప మానవులు పంచుకొనుటకు అర్థము ఉండదు అని వివరించుటకు యోహాను కోయినోనియ అను పదమును ఉపయోగించాడు. అతడు “నిత్య జీవము”ను చిన్న ప్రత్యక్షసాక్షుల సమూహము నుండి పెద్ద విశ్వాసుల

సమాజములోనికి వ్యాపింపజేశాడు. దారిత్రిక యేసును గూర్చిన తన అనుభవమును యోహాను “మీకు” (ῥῆμα, హుమెయిన్) ప్రకటించాడు. ఫలితంగా, ఎఫెసులో ఉన్న క్రైస్తవులు మరియు పరిసర ప్రాంతమువారు “సహవాసము”లోనికి ఆహ్వానించబడ్డారు. “మీకు” (హుమెయిన్) అను ఉద్ఘాటిత పదముతో, తన పాఠకులు ఇలాంటి సహవాసములోనికి ప్రవేశించారు అని యోహాను చెప్పాడు, “మన సహవాసమైతే తండ్రితోకూడను ఆయన కుమారుడైన యేసుక్రీస్తుతో కూడను ఉన్నది” (1:3). ఈ కొనసాగింపు చాలా ప్రాముఖ్యమైయున్నది: సాక్ష్యము నుండి ప్రకటనకు, సహవాసములోనికి మరియు ఆనందములోనికి. క్రీస్తు విరోధుల సందేశమును మరియు క్రీస్తు విరోధులను అనుసరించుటకు సంఘమును విడిచివెళ్ళిన వారి సందేశమును రదయిత ఖండించిన తరువాత, వారితో తన అనుబంధము వారు దేవునితో కలిగియున్న సామాన్య సహవాసము మీద ఆధారపడియున్నది అను విషయమును అతడు నిర్ధారించాలనుకున్నాడు.

తరువాత యోహాను తాను వ్రాయుటకు గల ఉద్దేశమును పాఠకులకు తెలియపరచగోరాడు. అది “మన సంతోషము పరిపూర్ణమవుట” (1:4). “మన సంతోషము”నకు బదులుగా, KJV మరియు NKJV “మీ సంతోషము” అను పదమును ఉపయోగిస్తాయి. వాస్తవానికి, 1 యోహాను పత్రిక యొక్క అనేక ఆధునిక గ్రీకు ప్రతులు మరియు కొన్ని ప్రాచీన అనువాదములలో “మీ సంతోషము” అని ఉన్నది. వాటి ఖచ్చితత్వము విషయములో గౌరవించబడిన ప్రాచీన ప్రతులలో “మా సంతోషము” అని వ్రాయబడియున్నది. వీటిలో ఏది వాస్తవికమైనది అని పాఠ్య పండితులు ఎలా నిర్ధారించగలరు, “మీ సంతోషమా” లేక “మన సంతోషమా”? ఉపయోగించబడిన స్వరనామము ఆధారముగా వాక్యభాగమునకు భిన్నమైన అర్థము ఉంటుంది.

“మీ సంతోషము” మరియు “మా సంతోషము” మధ్య ఉన్న ఎంపిక ఒక ప్రాముఖ్యమైన పాఠ్య నియమమును ఉదాహరిస్తుంది. సాధారణంగా, మరొకటి ఎలా మనుగడలోనికి వచ్చినదో వివరించగలిగితే ఆ వాక్యభాగమును మనము వాస్తవమైనదిగా ఎంచవచ్చు. యోహాను “మన సంతోషము” గాక “మీ సంతోషము” అని వ్రాసియుండవచ్చు అని ప్రాచీన ప్రతులను తిరగవ్రాసినవాడు ఆలోచించియుండవచ్చు. “మన సంతోషము” ఎక్కువ కఠినమైనది. తిరగవ్రాసినవాడు సులువైన అధ్యయనమును, ఈ సందర్భములో “మీ సంతోషము”ను తీసుకొని మరింత కష్టమైన “మన సంతోషము”గా మార్చియుండుట సాధ్యము కాదు. కాబట్టి, కఠినమైన అధ్యయనము వాస్తవిక వాక్యభాగము అయ్యుండుట సాధ్యమే. 1 యోహాను యొక్క ప్రాచీన ప్రతులలో చాలా వరకు “మన సంతోషము” ఉన్నది అను వాస్తవము, “మన సంతోషము”ను యోహాను వ్రాశాడు అను రుజువు బలమైనది.

“మీ సంతోషము” మరియు “మన సంతోషము” మధ్య ఉన్న భేదము ఎంతో ప్రాముఖ్యమైనది కాదు, కాని వాటి మధ్య ఉన్న భేదము కూడా సూక్ష్మమైనది కాదు. “మన సంతోషము” అని వ్రాయుట ద్వారా, అతని నొంత ఆత్మీయ శ్రేయస్సు తన పాఠకుల యొక్క శ్రేయస్సు మీద ఆధారపడియున్నది అని ఒప్పుకొనుటకు అతడు భయపడలేదు అని యోహాను కనుపరచాడు. వారు జీవించుచున్న విధముగానే

నజరేయుడైన యేసు కూడా వాస్తవము అని అతని పాఠకులు గ్రహించినప్పుడు క్రీస్తునందు అతని సంతోషము పరిపూర్ణమైనది. ఆయన మానవ రక్త మాంసములలో పాలివాడైయ్యాడు. క్రైస్తవ ఆనందము అనునది పరస్పర ఒప్పుకోలు మరియు మద్దతు ద్వారా పుట్టిన గుణము అని అతని పాఠకులు తెలుసుకోవాలని యోహాను కోరాడు. 1 యోహాను యొక్క పాఠకులు క్రీస్తు విరోధుల మాటలను వినినప్పుడు, వారు శరీరధారియైన యేసును తిరస్కరించి, యోహాను యొక్క సంతోషమును అతని నుండి తీసివేశారు. అతని పాఠకుల యొక్క సైద్ధాంతిక ఉద్ఘాటన క్రైస్తవ సంతోషమునకు తోడ్పాటు నిచ్చింది లేక యోహాను అనుభవించిన సంతోషము యొక్క లేమికి కారణమైయ్యింది.

సూచనలు

¹John R. W. Stott, *The Epistles of John*, Tyndale New Testament Commentaries (Grand Rapids, Mich.: Wm. B. Eerdmans Publishing Co., 1964), 69. ²ἀπόστολος (అపోస్తోలోస్, “అపోస్తల్”) అను పదము యోహాను సువార్త మరియు పత్రికలలో కేవలం యోహాను 13:16లో మాత్రమే కనిపిస్తుంది, అక్కడ అది పంపబడినవానిని సూచిస్తుంది. అయితే, మొదటి మూడు సువార్తలలో అపోస్తలులు అని పిలువబడిన ప్రజలను సంబోధించు “పన్నెండు” అను పదము యోహాను 6లో మూడు సార్లు (6:67, 70, 71) మరియు యోహాను 20:24లో ఒకసారి కనబడుతుంది. “పన్నెండు” అను పదము అపో. 6:2 మరియు 1 కొరింథీ. 15:5లో కూడా ప్రత్యక్షమవుతుంది. యోహాను “అపోస్తలుల”ను ప్రకటన 2:2; 18:20; 21:14లో ప్రస్తావించాడు. చివరి సందర్భములో, వారు “గొర్రెపిల్ల యొక్క పన్నెండు అపోస్తలులు” అని పిలువబడ్డారు. ³Walter Bauer, *A Greek-English Lexicon of the New Testament and Other Early Christian Literature*, 3d ed., rev. and ed. Frederick William Danker (Chicago: University of Chicago Press, 2000), 552. ⁴Ibid.